

शैलिक भाग 101 14 जनवरी 2016

## युवा दिवस के रूप में मनी विवेकानंद की जयंती

संवाद सहयोगी, बिक्रमगंज: स्थानीय अनजबित सिंह कालेज में एनएसएस की ओर से स्वामी विवेकानंद जन्म शताब्दी के अवसर पर कार्यक्रम का आयोजन किया गया। युवा दिवस के अवसर पर वाद-विवाद प्रतियोगिता और राष्ट्र निर्माण में युवाओं की भूमिका विषय पर परिचर्चा का आयोजन किया गया जो शाम तक चला। प्राचार्य ने कहा कि भारत में सबसे अधिक आबादी युवाओं की है। इस वर्ग के आगे आने से परिवार समाज और देश का उत्थान होगा। जिस देश में युवा जितना ज्ञानवान होंगे, उस देश की उन्नति उतनी ही अधिक होगी। परिचर्चा का संचालन कार्यक्रम पदाधिकारी राज बहादुर राय ने किया। परिचर्चा में डा. जगन्नाथ सिंह, डा. ललन प्रसाद सिंह, डा. संतोष कुमार सिंह, स्वयंसेवक चंद्रमोहन कुमार, बबलू कुमार, राकेश चंद्रा, विकास कुमार सहित अन्य शामिल थे।